

5th of July

यो आकाशवाणी हो

समाचार अनुशीला शर्माबाट सुन्नुहोस

शुरु गरौं आजका मुख्य समाचारहरुबाट

- प्रधानमन्त्रीको आफ्नो पाँच राष्ट्रीय यात्रा अन्तर्गतको तस्वीर चरण आज अर्जेन्टिना पुग्नुभयो
- गुजरातको आणंदमा भारतको पहिलो सहकारी विश्वविद्यालयको शिलान्यास
- कैलाश मानसरोवर यात्रा उत्तराखंडबाट पुनः शुरू — पहिलो टोलीलाई मुख्यमन्त्री धामीलगाउँनुभयो विधा।
- नीरव मोदीका भाइ नहिल मोदी अमेरिकामा पक्राउ, भारतको अनुरोधमा प्रत्यर्पण प्रक्रिया अघि बढ्दै
- अमरनाथ यात्राका क्रममा सवारी दुर्घटना, 36 श्रद्धालुहरु घाइत□

प्रधानमन्त्रीको आफ्नो पाँच राष्ट्रीय यात्रा अन्तर्गतको तस्वीर चरण आज अर्जेन्टिना पुग्नुभयो

त्रिनिडाड र टोबागोको सफल भ्रमण सम्पन्न पछि प्रधानमन्त्री नरेन्द्र मोदी आज अर्जेन्टिनाको राजधानी **BUENOS AIRES** पुग्नु भयो। यो भ्रमण प्रधानमन्त्रीको पाँच राष्ट्रीय यात्रा अन्तर्गतको तेस्रो चरण हो, जसले ग्लोबल साउथसँग भारतको सम्बन्धलाई थप प्रगाढ बनाउने उद्देश्य बोकेको छ। **BUENOS AIRES**-मा प्रधानमन्त्री मोदीको स्वागत भारतीय समुदायले परम्परागत शास्त्रीय नृत्यमार्फत भव्य रूपमा गरे। प्रधानमन्त्री मोदीले भ्रमणको सुरुवात अर्जेन्टिनाका राष्ट्रिय नायक तथा स्वतन्त्रता सेनानी जनरल होसे दे सान मार्टिनको प्रतिमामा श्रद्धाञ्जली अर्पण गर्नुभयो। यो भ्रमणको विषयमा जानकारी हाम्रो संवादाताले दिनुभएको छ...**BYTESS**

2047 सम्म 32 ट्रिलियन डलरको अर्थतन्त्र बन्ने दिशामा अग्रसर: मन्त्री पीयूष गोयल

भारतका वाणिज्य तथा उद्योग मन्त्री पीयूष गोयलले भारतको रणनीतिक नीतिहरूले देशलाई 2047 सम्म चार ट्रिलियन डलरको अर्थतन्त्रबाट 32 ट्रिलियन डलरको आर्थिक शक्ति बनाउन तयार पारेको बताउनु भएको छ। बेंगलुरुमा आज आयोजित 'संगम 2025' नामक आईआईटी मद्रासको विश्वव्यापी नवप्रवर्तन तथा पूर्व विद्यार्थी सम्मेलनलाई सम्बोधन गर्दै मन्त्री गोयलले सरकारका दूरदर्शी नीतिहरूका कारण भारत अहिले विश्वकै पाँचौँ ठूलो अर्थतन्त्रको रूपमा स्थापित भइसकेको जानकारी दिनुभयो। उहाका अनुसार भारत 2028 सम्म विश्वको तेस्रो ठूलो अर्थतन्त्र बन्ने लक्ष्यमा द्रुत गतिमा अघि बढिरहेको छ। मन्त्री गोयलले भारत अहिले विश्वकै सबैभन्दा तीव्र गतिमा विकास भइरहेको अर्थतन्त्रमध्ये एक भएको उल्लेख गर्नुभयो। उहाले भन्नुभयो कि सरकारका नीति तथा कार्यक्रमहरूले भारतलाई प्रविधिको क्षेत्रमा अग्रणी बनाउने दिशामा तयार गरिरहेका छन्। यसमार्फत भारतले आर्टिफिसियल इन्टेलिजेन्स, क्वान्टम कम्प्युटिङ लगायतका उच्च प्रविधिका क्षेत्रमा विश्वव्यापी नेतृत्व गर्नेछ। नवप्रवर्तनको प्रवर्द्धनमा सरकारको प्रतिबद्धता दोहोर्‍याउँदै मन्त्री गोयलले भन्नुभयो कि गहिरो प्रविधिमा आधारित पारिस्थितिकी तन्त्र विकासका लागि गत बजेटमा 10 हजार करोड रूपैयाँ विनियोजन गरिएको थियो। साथै, नवप्रवर्तन र उदीयमान प्रविधिहरूलाई थप सशक्त बनाउन थप 10 हजार करोड रूपैयाँ छुट्याइएको छ। उहाका अनुसार, विज्ञान तथा प्रविधि विभागका लागि केन्द्र सरकारको पछिल्लो मन्त्रिपरिषद बैठकमा 1 लाख करोड रूपैयाँ स्वीकृत गरिएको छ, जुन रकम प्रविधि नवप्रवर्तनमा प्रयोग गर्न 50 वर्षका लागि बिना ब्याज ऋणका रूपमा उपलब्ध गराइनेछ।

गुजरातको आणंदमा भारतको पहिलो सहकारी विश्वविद्यालयको शिलान्यास

केन्द्रीय गृह तथा सहकारिता मन्त्री अमित शाहले आज गुजरातको आणंदमा देशको पहिलो सहकारी विश्वविद्यालय 'त्रिभुवन सहकारी विश्वविद्यालय' को शिलान्यास गर्नुभयो। कार्यक्रममा मन्त्री शाहले विगत चार वर्षमा सहकारिता मन्त्रालयले 60 नयाँ पहलहरू सुरु गरेको जानकारी दिनुभयो। श्री शाहले थप भन्नुभयो.....

कैलाश मानसरोवर यात्रा उत्तराखण्डबाट पुनः शुरु — पहिलो टोलीलाई मुख्यमन्त्री धामीले निर्भुभयो विधा।

उत्तराखण्डका मुख्यमन्त्री पुष्कर सिंह धामीले आज चम्पावत जिल्लाको टनकपुरबाट कैलाश मानसरोवर तीर्थयात्राको पहिलो टोलिलाई हरियो झण्डा देखाउँदै यात्रा प्रारम्भ गराउनु भयो। यो टोलीको यात्रा दिल्लीबाट सुरु भएको थियो र हिजो साँझ आफ्नो पहिलो विश्रामस्थल टनकपुर पुगेको हो। विभिन्न राज्यहरू—गुजरात, दिल्ली, राजस्थान, महाराष्ट्र, उत्तर प्रदेश, पश्चिम बंगाल, तेलङ्गाना र छत्तीसगढबाट करिब 50 जना तीर्थयात्रीहरू यो टोलिमा सहभागी छन्। मुख्यमन्त्री धामीले यात्राका क्रममा तीर्थयात्रीहरूको सुरक्षा र सुविधाका लागि आवश्यक सबै प्रबन्ध मिलाइएको जानकारी दिनुभएको छ। प्राप्त जानकारी अनुसार, कोभिड-19 महामारीपछिको पहिलो पटक उत्तराखण्डबाट कैलाश मानसरोवर यात्रा पुनः सुरु गरिएको हो।

यता, कैलाश मानसरोवर यात्रा अन्तर्गत चौथो तीर्थयात्रीको टोली आज सिक्किमको शेराथाङ आईपुगेको छ। यो टोली जुलाई 2 तारिख दिल्लीबाट प्रस्थान गरी बागडोगरा हुँदै शेराथाङ आएको हो। यात्रामा 40 जना तीर्थयात्री, दुई सम्पर्क अधिकारी, भारत-तिब्बत सीमा पुलिसका एक अधिकारी तथा चार सहायक कर्मचारी सहभागी छन्। यो ऐतिहासिक यात्रा जून 20 तारिख नाथूला पासबाट सुरु भएको हो। यात्राको प्रारम्भमा सिक्किमका राज्यपाल ओम प्रकाश माथुरले पहिलो टोलीका 36 तीर्थयात्रीसँग भेटघाट गर्दै यात्राको विधिवत शुभारम्भ झण्डा देखाएर गराउनुभएको थियो।

समाचार आकाशवाणीबाट सुन्दै हुनुहुन्छ

नीरव मोदीका भाइ नरेंद्र मोदी अमेरिकामा पक्राउ, भारतको अनुरोधमा प्रत्यर्पण प्रक्रिया अघि बढ्दै

अमेरिकी न्याय विभागले भारतका अधिकारीहरूलाई जानकारी दिएको छ कि भगौडा आर्थिक अपराधी नीरव मोदीका भाइ नेहाल मोदीलाई हिजो अमेरिकामा पक्राउ गरिएको छ। यो गिरफ्तारी भारत सरकारका प्रवर्तन निर्देशनालय (ED) र केन्द्रीय अनुसन्धान ब्यूरो (CBI) द्वारा पेश गरिएको प्रत्यर्पण अनुरोधको आधारमा गरिएको हो। ईडीले जनाए अनुसार, अमेरिकी अभियोजनमा दर्ता उजुरीका आधारमा नेहाल मोदीविरुद्ध दुई फरक अभियोगमा प्रत्यर्पण प्रक्रिया अगाडि बढाइएको छ — पहिलो, धन शोधन (मनी लन्डरिङ) र दोस्रो, आपराधिक षड्यन्त्रसम्बन्धी मुद्दा। नेहाल मोदी भारतमा अरबौं डलर बराबरको पंजाब नेशनल बैंक (PNB) घोटालामा संलग्न भएको आरोपमा वाञ्छित हुनुहुन्छ। यो भारतको इतिहासमा सबैभन्दा ठूलो बैंकिङ घोटालामध्ये एक मानिन्छ। अनुसन्धानमा नेहाल मोदी आफ्ना दाजु नीरव मोदीको गैरकानुनी वित्तीय कारोबारमा सक्रिय रूपले संलग्न भएको पुष्टि भएको छ। नीरव मोदी हाल बेलायतमा हुनुहुन्छ र उहाविरुद्ध पनि प्रत्यर्पण प्रक्रिया अघि बढिरहेको छ। उहामाथि फर्जी कम्पनीहरू र अन्तर्राष्ट्रिय कारोबारमार्फत ठूलो परिमाणमा अवैध सम्पत्ति लुकाउने र सरुवा गर्ने आरोप छ। प्रत्यर्पणसम्बन्धी मुद्दाको अर्को सुनुवाइ यही महिना, 17 जुलाई तय गरिएको छ।

अमरनाथ यात्राका क्रममा सवारी दुर्घटना, 36 श्रद्धालुहरु घाइत□

अमरनाथ यात्राका क्रममा पहलगामबाट आएको यात्रु समूहको एक सवारी साधन रामबन जिल्लाको चन्द्रकोटस्थित लंगरस्थलमा दुर्घटनाग्रस्त भएको छ। उक्त दुर्घटनामा 36 जना श्रद्धालुहरु घाइते भएका छन्। सवारी साधन अनियन्त्रित भई पार्किङमा रहेका अन्य तीन सवारीसँग ठोक्किँदा चारवटा सवारी साधन क्षतिग्रस्त भएका हुन्। घाइतेहरूलाई तत्काल उपचारका लागि रामबन जिल्ला अस्पताल पुर्याइएको छ। अन्य यात्रुहरूलाई सुरक्षित रूपमा अन्य सवारी साधनमार्फत यात्रामा अगाडि बढाइएको छ। दुर्घटनापछि जम्मू-कश्मीरका उपराज्यपाल मनोज सिन्हाले सम्बन्धित अधिकारीहरूलाई यात्रा मार्गमा थप सुरक्षा व्यवस्था सुनिश्चित गर्न निर्देशन दिनुभएको छ।

1. प्रधानमन्त्रीको आफ्नो पाँच राष्ट्रीय यात्रा अन्तर्गतको तस्वीर चरण आज अर्जेन्टिना पुग्नुभयो
2. गुजरातको आणंदमा भारतको पहिलो सहकारी विश्वविद्यालयको शिलान्यास
3. कैलाश मानसरोवर यात्रा उत्तराखंडबाट पुनः शुरू — पहिलो टोलीलाई मुख्यमन्त्री धामीलगायत पुग्नुभयो विधा।
4. नीरव मोदीका भाइ नरेंद्र मोदी अमेरिकामा पक्राउ, भारतको अनुरोधमा प्रत्यर्पण प्रक्रिया अघि बढ्दै
5. अमरनाथ यात्राका क्रममा सवारी दुर्घटना, 36 श्रद्धालुहरु घाइत□

आकासवाणीबाट सुन्दै हुनुहुन्थ्यो समाचार पुरा भयो